

TNPSC துளிகள்

- ❖ ஒவ்வோர் ஆண்டும் அக்டோபர் 24 ஆம் தேதி அன்று சர்வதேசப் பருவநிலை நடவடிக்கை தினமானது அனுசரிக்கப்படுகிறது.
- ❖ இந்திய அரசானது பீகாரின் ஜெய்நகர் முதல் நேபாளத்தின் குர்தா வரையிலான எல்லைகளுக்கு இடைப்பட்ட ஒரு இரயில் இணைப்புப் பாதையை நேபாளத்திடம் ஒப்படைத்துள்ளது.

தமிழ்நாடு செய்திகள்

உள்கட்டமைப்புத் திட்டங்களை கண்காணிப்பதற்கான தமிழக அரசின் இணைய தளம்

- ❖ தமிழகத்தின் அனைத்து முக்கிய உள்கட்டமைப்புத் திட்டப் பணிகளின் முன்னேற்றத்தினை ஆய்வு செய்வதற்காக தகவல் தொழில்நுட்பத் துறையினால் உருவாக்கப்பட்ட இணைய தளங்களை முதலமைச்சர் ஸ்டாலின் அவர்கள் தொடங்கி வைத்தார்.
- ❖ மேலும் இவை தமிழ்நாட்டிலுள்ள அனைத்துத் தகவல் தொழில்நுட்பம்/தகவல் தொழில்நுட்பம் மூலம் இயங்கும் நிறுவனங்களும் மாநில அரசுடன் தொடர்பு கொள்ளவும் அதன் கொள்கை உருவாக்கத்தில் பங்களிக்கவும் உதவுகிறது.
- ❖ தமிழ்நாடு மின்னாளுமை நிறுவனமானது 'இ - முன்னேற்றம்' என்ற ஒரு தளத்தினை உருவாக்கியுள்ளது.
- ❖ இந்த வலைதளமானது ஒரு குறிப்பிட்ட கால அடிப்படையில் ஒப்பந்த தேதி, தொடக்க தேதி, செலவு மதிப்பீடு, மாதாந்திர அடிப்படையில் நிதி மற்றும் கட்டமைப்புப் பரிமாணங்களில் திட்டப் பணிகளின் முன்னேற்றம், இடத்தினைக் குறித்த தகவல் மற்றும் அந்த இடத்தின் புவிசார் தகவல் அமைப்பு நிலைகள் மற்றும் புகைப்படங்கள் ஆகியனவற்றைக் கொண்டிருக்கும்.
- ❖ தமிழ்நாடு மின்னாளுமை நிறுவனமானது 'IT நண்பன்' என்ற ஒரு ஊடாடும் தளத்தினையும் உருவாக்கியுள்ளது.
- ❖ இது தகவல் தொழில்நுட்பத் துறையுடன் இணைந்து செயல்படுவதோடு தமிழகத்தின் அனைத்துத் தகவல் தொழில்நுட்ப நிறுவனங்களும் மாநில அரசின் கொள்கை உருவாக்கத்தில் மாநில அரசுடன் தொடர்பு கொண்டு பங்காற்ற வழிவகை செய்கிறது.
- ❖ தமிழ்நாடு மெய்நிகர் நிறுவனத்தினால் உருவாக்கப்பட்ட மேம்பட்ட அம்சங்களுடன் கூடிய இரண்டு தமிழ் கணினி மென்பொருட்களையும் திரு. ஸ்டாலின் அவர்கள் வெளியிட்டார்.
- ❖ கீழடி - தமிழிணைய விசைப்பலகை ஆனது தமிழ் 99 விசைப்பலகை, ஒலியியல் விசைப் பலகை மற்றும் பழைய தட்டச்சு சார்ந்த விசைப்பலகை ஆகிய 3 வகை விசைப் பலகையுடன் செயல்படும்.
- ❖ தமிழி - தமிழிணைய ஒருங்குறி மாற்றி எனும் மென்பொருளானது உரை, கோப்பு மற்றும் கோப்புறை ஆகியவற்றை மாற்றி வழங்கும்.

சமூக நீதி கண்காணிப்புக் குழு

- ❖ முதலமைச்சர் மு.க. ஸ்டாலின் அவர்கள் ஏழு உறுப்பினர்கள் அடங்கிய சமூக நீதி கண்காணிப்புக் குழுவினை நிறுவுவதாக அறிவித்தார்.
- ❖ திராவிட சித்தாந்தவாதி சுப. வீரபாண்டியன் இந்தக் குழுவிற்குத் தலைமை தாங்குவார்.
- ❖ தமிழ்நாடு முழுவதும் கல்வி, வேலைவாய்ப்பு, பணி அமர்வு, பதவி உயர்வு மற்றும் நியமனம் ஆகியவற்றில் சமூக நீதியானது சரியான முறையில் அமல்படுத்தப் படுகிறதா என இந்தக் குழு கண்காணிக்கும்.
- ❖ மேலும் உரிய நடவடிக்கைகளை மேற்கொள்வதற்கு அவ்வப்போது மாநில அரசிற்குப் பரிந்துரைகளையும் இந்தக் குழு வழங்கும்.
- ❖ இக்குழுவின் மற்ற உறுப்பினர்கள்
 - ஓய்வு பெற்ற இந்திய குடிமைப்பணி அதிகாரி K. தனவேல்
 - பெரியார் மணியம்மை அறிவியல் மற்றும் தொழில்நுட்பக் கல்வி நிறுவனத்தின் முன்னாள் துணை ஆளுநர் சுவாமிநாதன் தேவதாஸ்
 - தமிழ்க் கவிஞர் மனுஷ்யபுத்திரன்
 - ஆதிதிராவிடர் மற்றும் பட்டியலிடப்பட்ட சாதியினர் தொடர்பான சட்டங்களின் நிபுணர் A. ஜெய்சன்
 - R. ராஜேந்திரன் – பொருளாதார நிபுணர்
 - G. கருணாநிதி – அனைத்திந்திய இதரப் பிற்படுத்தப்பட்ட வகுப்பினர் ஊழியர் சங்கக் கூட்டமைப்பின் பொதுச் செயலாளர்.

செய்தி வெளியீடு எண்:928

நாள்:23.10.2021

செய்தி வெளியீடு

சமூக நீதிக் கண்காணிப்புக் குழு

தலைவர் மற்றும் உறுப்பினர்கள் நியமனம்

மாண்புமிகு தமிழ்நாடு முதலமைச்சர் திரு.மு.க.ஸ்டாலின் அறிவிப்பு

சமூகநீதி அளவுகோலானது சட்டப்படி முழுமையாகச் செயல்படுத்தப்படுகிறதா என்பதைக் கண்காணிப்பதற்காக தமிழ்நாடு அரசால் "சமூகநீதிக் கண்காணிப்புக் குழு" அமைக்கப்படும் எனவும், இக்கண்காணிப்புக் குழு, கல்வி, வேலைவாய்ப்பு, பதவிகள், பதவி உயர்வுகள், நியமனங்கள் ஆகியவற்றில் சமூகநீதி அளவுகோல், முறையாக முழுமையாகப் பின்பற்றப்படுகின்றனவா என்பதைக் கண்காணிக்கும், வழிகாட்டும், செயல்படுத்தும் பணிகளை மேற்கொள்வதற்கு, இவை சரியாக நடைமுறைப்படுத்தப்படாவிட்டால், உரிய நடவடிக்கை எடுக்க அரசுக்குப் பரிந்துரை செய்யும் எனவும், இக்குழுவில் அரசு அலுவலர்கள், கல்வியாளர்கள், சட்ட வல்லுநர்கள் இடம் பெறுவார்கள் எனவும் சமூகநீதி அரசாணையின் நூற்றாண்டு நாளிணையொட்டி மாண்புமிகு தமிழ்நாடு முதலமைச்சர் அவர்கள் ஏற்கெனவே அறிவித்துள்ளார்கள்.

அந்த அறிவிப்பினை செயல்படுத்தும் விதமாக, கீழ்க்காணும் தலைவர் மற்றும் உறுப்பினர்களை நியமனம் செய்து, 'சமூகநீதிக் கண்காணிப்புக் குழுவினை' அமைத்து மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் உத்தரவிட்டுள்ளார்.

- | | |
|--|--------------|
| 1. பேராசிரியர் திரு. சப. வீரபாண்டியன் | - தலைவர் |
| 2. முனைவர் கே. தனவேல், இ.ஆ.ப., (ஓய்வு) | - உறுப்பினர் |
| 3. பேராசிரியர் முனைவர் சுவாமிநாதன் தேவதாஸ் | - உறுப்பினர் |
| 4. கவிஞர் திரு. மனுஷ்யபுத்திரன் | - உறுப்பினர் |

கலைஞர் பொற்கிழி விருது

- ❖ இந்த விருதானது 2008 ஆம் ஆண்டு முதல் தென்னிந்திய புத்தக விற்பனையாளர்கள் மற்றும் வெளியீட்டாளர்கள் சங்கத்தினால் நடத்தப்பட்டு வரும் புத்தக கண்காட்சியில்

தமிழ் மற்றும் பிறமொழி எழுத்தாளர்களுக்கு வழங்கப்படும் ஒரு வருடாந்திர இலக்கிய விருதாகும்.

- ❖ ஒவ்வொரு விருதும் 1 லட்சம் ரூபாயை உள்ளடக்கியதாகும்.
- ❖ இதற்கான நிதியானது 2007ஆம் ஆண்டில் மு.கருணாநிதி அவர்கள் வழங்கிய 1 கோடி ரூபாய் நன்கொடை மூலமாக வழங்கப்படுகிறது.
- ❖ இந்த ஆண்டில் கீழ்க்காணும் நபர்களுக்கு இந்த விருதானது வழங்கப்பட்டது.
 - அபி - கவிதை
 - இராஜேந்திர சோழன் - புனைக்கதை
 - S. இராமகிருஷ்ணன் - உரைநடை
 - வெளி ரங்கராஜன் - நாடகம்
 - மருதநாயகம் - ஆங்கிலம்
 - நதித் சாகியா - இதர இந்திய மொழி (காஷ்மீரி)



கீழடி அகழாய்வு - ஏழாம் கட்டம்

- ❖ தமிழக மாநில தொல்லியல் துறையானது சிவகங்கை மாவட்டத்தில் உள்ள கீழடி, கொந்தகை மற்றும் அகரம் ஆகிய பகுதிகளில் அகழாய்வுப் பணிகளைத் தொடங்கியது.
- ❖ ஏழாம் கட்ட அகழாய்வுப் பணிகளானது தமிழக மாநில தொல்லியல் துறையினால் நடத்தப் பட்டது.
- ❖ கீழடி என்பது குறைந்தபட்சம் 2,600 வருடங்கள் பழமையான ஒரு நகர்ப்புற குடியிருப்புப் பகுதியாகும்.
- ❖ இந்த அகழாய்வின் ஏழாம் கட்டத்தின் சிறப்பம்சமானது உறை கிணறுகள் ஆகும்.
- ❖ இந்த உறை கிணறுகளானது ஊற்றுக்கள் மற்றும் தண்ணீர் எடுக்கும் கிணறுகளாகப் பயன்படுத்தப்பட்டிருக்கலாம்.
- ❖ அகழாய்வுத் தளங்களில் ஒரு திறந்தவெளி அருங்காட்சியகத்தை நிறுவத் திட்டமிட்டுள்ள நிலையில் அகழாய்வுப் பணிகள் நிறைவடைந்த பின்னரும் அந்த இடங்களை மண்ணைக் கொண்டு நிரப்பாமல் அப்படியே விடுவது இதுவே முதல் முறையாகும்.
- ❖ இந்த அருங்காட்சியகமானது அமைக்கப்பட்டால் இது தமிழ்நாட்டின் இது போன்ற

முதல்வகை அருங்காட்சியகமாக திகழும்.

- ❖ இங்கு கண்டெடுக்கப்பட்ட மீன் சின்னம் பொறிக்கப்பட்ட உறை கிணறு மற்றும் இதர சின்னங்கள் பொறிக்கப்பட்ட நாணயங்கள், இங்கு வாழ்ந்த மக்கள் நாட்டின் பிற பகுதிகளுடன் (வட இந்தியா) வர்த்தகப் பரிவர்த்தனைகளை மேற்கொண்டனர் என்ற கோட்பாட்டினை வலுப்படுத்துகின்றன.



சுற்றுச்சூழல் செய்திகள்

சவுதி பசுமை முன்னெடுப்பு மன்றம்



- ❖ சவுதியின் இளவரசர் முகமது பின் சல்மான் ரியாத் நகரில் இந்த மன்றத்தினைத் திறந்து வைத்துள்ளார்.
- ❖ மேலும் உலக மீத்தேன் உறுதிப்பாட்டில் சவுதி அரேபியா இணைவதாகவும் அவர் அறிவித்தார்.

- ❖ சவுதி அரேபியா உலகின் முன்னணி எண்ணெய் ஏற்றுமதி நாடாகும்.
- ❖ இது அமெரிக்காவின் இலக்கிற்கு அடுத்து 10 ஆண்டுகள் கழித்து 2060 ஆம் ஆண்டுக்குள் நிகர சுழிய அளவிலான பசுமை வீட்டு வாயு உமிழ்வினை அடைய இலக்கு நிர்ணயித்துள்ளது.
- ❖ உலகின் 2வது மிகப்பெரிய வாயு உமிழ்வு நாடான அமெரிக்கா 2050 ஆம் ஆண்டுக்குள் நிகர சுழிய நிலையை அடைய உறுதி பூண்டுள்ளது.
- ❖ உலகின் மிகப்பெரிய மற்றும் 3வது மிகப்பெரிய வாயு உமிழ்வு நாடுகளான சீனாவும் இந்தியாவும் இந்தக் காலவரையறைக்கு வேண்டி ஒரு உறுதியினை மேற்கொள்ள வில்லை.
- ❖ நிகர சுழியம் என்பது தான் பிடிப்பதை விட குறைவாக பசுமை இல்ல வாயுக்களை வெளியிடுவதாகும்.

மாநிலச் செய்திகள்

ராணி சென்னம்மா ஜெயந்தி

- ❖ கர்நாடக மாநிலமானது அக்டோபர் 23 ஆம் தேதி அன்று கிட்டூர் ராணி சென்னம்மா ஜெயந்தியினைக் கொண்டாடியது.
- ❖ கிட்டூர் சென்னம்மா, 1778 ஆம் ஆண்டு அக்டோபர் 23 அன்று பிறந்தார்.
- ❖ இவர் லிங்காயத் என்ற சமூகத்தினைச் சேர்ந்தவர் ஆவார்.
- ❖ இவர் 1824 ஆம் ஆண்டில் பிரிட்டிஷ் கிழக்கிந்தியக் கம்பெனிக்கு எதிராக ஓர் ஆயுதம் ஏந்திய ஒரு கிளர்ச்சியை வழி நடத்தினார்.



முக்கிய தினங்கள்

ஐக்கிய நாடுகள் தினம் - அக்டோபர் 24

- ❖ இந்த ஆண்டானது இந்த அரசுகளுக்கிடையேயான அமைப்பின் 76வது ஸ்தாபன ஆண்டினைக் குறிக்கிறது.
- ❖ இந்த தினமானது 1945 ஆம் ஆண்டில் ஐக்கிய நாடுகள் சாசனம் நடைமுறைக்கு வந்த தினத்தைக் குறிக்கிறது.
- ❖ இந்த ஆண்டு ஐக்கிய நாடுகள் தினக் கொண்டாட்டமானது, "அமைதி மற்றும்

செழுமைக்காக மீண்டும் ஒன்றிணைதல்” என்ற கருத்துருவுடன் நடைபெற்றது.

- ❖ இதற்கு ஐக்கிய நாடுகள் அமைப்புக்கான தென் கொரியக் குடியரசின் நிரந்தரப் பணி அமைப்பானது ஆதரவு வழங்கியது.
- ❖ ‘ஐக்கிய நாடுகள்’ என்ற சொற்கூறானது அமெரிக்காவின் முன்னாள் அதிபர் பிராங்க்ளின் டி ரூஸ்வெல்ட் அவர்களால் உருவாக்கப்பட்டது.
- ❖ தற்போது இந்த அமைப்பில் 193 உறுப்பினர் நாடுகள் உள்ளன.
- ❖ 1953 ஆம் ஆண்டில் ஜவஹர்லால் நேருவின் சகோதரியான விஜய லக்ஷ்மி பண்டிட் ஐக்கிய நாடுகள் பொதுச் சபையின் முதல் பெண் தலைவராக பொறுப்பேற்றார்.



உலக மேம்பாட்டுத் தகவல் தினம் - அக்டோபர் 24

- ❖ 1972 ஆம் ஆண்டில் ஐக்கிய நாடுகள் பொதுச் சபையானது, மேம்பாட்டுப் பிரச்சினைகள் மீது உலக கவனத்தை ஈர்ப்பதற்காக இத்தினத்தினை நிறுவியது.
- ❖ இந்த ஆண்டிற்கான இத்தினத்தின் கருத்துரு, “நிலையான மேம்பாட்டு இலக்கிற்கான நடவடிக்கை” என்பதாகும்.



உலக போலியோ தினம் - அக்டோபர் 24

- ❖ இத்தினமானது ஜோனஸ் சால்க் என்பவரின் பிறந்த நாளை நினைவு கூறும் வகையில் ரோட்டரி இண்டர்நேஷனல் என்ற அமைப்பினால் நிறுவப்பட்டது.

- ❖ இவர் போலியோமைலிடிசிற்கு எதிரான தடுப்பூசியை உருவாக்குவதற்கான முதல் குழுவிற்குத் தலைமை தாங்கினார்.
- ❖ இந்த ஆண்டிற்கான இத்தினத்தின் கருத்துரு, "ஒரு நாள், ஒரு ஈடுபாடு: போலியோவை ஒழித்தல் - போலியோ இல்லாத உலகம் என்ற எங்களது வாக்குறுதியை நிறைவு செய்தல்" என்பதாகும்.
- ❖ போலியோமைலிடிஸ் (Poliomyelitis) என்பது 5 வயதிற்குட்பட்ட குழந்தைகளைத் தாக்கும் ஒரு தொற்று நோயாகும்.
- ❖ 2014 ஆம் ஆண்டில் இந்தியா போலியோ அற்ற நாடாக அறிவிக்கப்பட்டது.
- ❖ இந்த நோயை முழுமையாக (100%) ஒழிக்கும் நோக்கத்துடன் 1995 ஆம் ஆண்டில் "பல்ஸ் போலியோ" என்ற திட்டமானது தொடங்கப்பட்டது.
- ❖ வாய்வழியிலான போலியோ தடுப்பு மருந்தினைப் பயன்படுத்தி பல்ஸ் (தொடர்) தடுப்பூசி இயக்கம் 1981 ஆம் ஆண்டில் வேலூரில் நடத்தப்பட்டது.
- ❖ போலியோ அல்லாத முதல் இந்திய நகரம் வேலூர் ஆகும்.
- ❖ 2011 ஆம் ஆண்டில் மேற்கு வங்காளத்தில் தான் கடைசியாக போலியோ நோய் பதிவானது.
- ❖ இந்த போலியோ வைரசின் வலுவான கடைசியான பாதிப்பினை ஆப்கானிஸ்தான் மற்றும் பாகிஸ்தான் ஆகிய நாடுகள் இன்னும் எதிர்கொண்டு வருகின்றன.

